



گورنر KATHY HOCHUL

فوری ریلیز کے لیے: 2/8/2023

گورنر HOCHUL اور مائیکرون نے مرکزی نیویارک میں نگہداشتِ اطفال کے وعدوں پر خاطر خواہ پیش رفت کا اعلان کیا ہے

ریاست کے تاریخی گرین چپس پیکیج کے حصے کے طور پر، مائیکرون ملازمین کے لیے سائٹ پر نگہداشتِ اطفال فراہم کرتے ہوئے افرادی قوت کی راہ میں حائل رکاوٹیں دور کر دی جائیں گی

مائیکرون کی جانب سے PEACE کے ذریعے گھروں کے اندر نگہداشتِ اطفال کے لیے اضافی گرانٹس فراہم کی جائیں گی

مرکزی نیو یارک کمیونٹی انگیجمنٹ کمیٹی کے افتتاحی اجلاس کے بعد یہ اعلان کیا گیا ہے؛ یہ گروپ \$500 ملین گرین چپس کمیونٹی سرمایہ کاری فنڈ کی رہنمائی کرنے کے لیے ترجیحات کی نشاندہی کرے گا

گورنر Kathy Hochul اور مائیکرون ٹیکنالوجی انکارپوریٹڈ نے آج کلے، اونونڈاگا کاؤنٹی میں ایک جدید ترین سیمی کنڈکٹر مینوفیکچرنگ کیمپس بنانے کے لیے اپنی تاریخی \$100 بلین کی رقم سے سرمایہ کاری کے ایک حصے کے طور پر، کمپنی کے لیے نگہداشتِ اطفال کے وعدوں کے متعلق نئی تفصیلات کا اعلان کیا ہے۔ اس انقلابی عوامی-نجی شراکت داری سے مرکزی نیو یارک میں 50,000 ملازمتیں فراہم کی جائیں گی۔ مائیکرون اور ریاست نیویارک کے درمیان معاہدے کے حصے کے طور پر، مائیکرون نے کلے میں کاڈینائے روڈ پر زمین کا ایک ٹکڑا خریدا ہے جسے تیار کیا جائے گا تاکہ مائیکرون ملازمین کے لیے سائٹ پر نگہداشتِ اطفال فراہم کی جائے۔

"اپنے کیریئر کے آغاز میں، میں نے اپنی ملازمت چھوڑنے کا مشکل فیصلہ کیا تھا کیونکہ ہمارے خاندان کو نگہداشتِ اطفال تک رسائی حاصل نہیں تھی - جو کہ ایک ایسا مشکل انتخاب تھا جس پر نیویارک میں والدین کو مجبور نہیں کرنا چاہیے،" گورنر Hochul نے کہا۔ "یہ مقصد حاصل کرنے کے لیے ہمارے گرین چپس ایکٹ جیسے جدید پالیسی والے حل درکار ہوتے ہیں، ملک میں معروف اقتصادی ترقیاتی قانون سازی کی گئی ہے جس میں سیمی کنڈکٹر صنعت کاروں سے تقاضا کیا گیا ہے کہ ان کمیونٹیز کے لیے سستی، قابل اعتماد نگہداشتِ اطفال فراہم کرنے کا عزم کریں جہاں یہ کاروبار اپنی جڑیں مضبوط کرتے ہیں۔ \$500 ملین کے کمیونٹی فنڈ کے ذریعے کام کرنے کے علاوہ، مائیکرون نے اس معاہدے کے اختتام تک ناقابل یقین کام کیا ہے، اور مرکزی نیویارک میں نگہداشتِ اطفال کی اس سہولت گاہ کو آگے بڑھتے ہوئے دیکھ کر، میں بہت پرجوش ہوں۔"

مائیکرون کی سینینر نائب صدر اور چیف پیپل افسر اور مائیکرون فاؤنڈیشن کی صدر April Arzen نے کہا، "افرادی قوت کے داخلے یا دوبارہ داخلے کی راہ میں حائل رکاوٹیں ہٹاتے ہوئے، مائیکرون کی جانب سے مزید ایسی خواتین اور دیگر لوگوں کے لیے مواقع پیدا کیے جا رہے ہیں کہ ہماری صنعت میں جن کی عام طور پر کم نمائندگی کی گئی ہے تاکہ وہ کسی مؤثر کیریئر کا آغاز کریں اور اپنی بھرپور صلاحیت کے ساتھ حصہ ڈالیں۔ مجھے اونونڈاگا کاؤنٹی کے اتحاد برائے ابتدائی بچپن میں بورڈ آف ڈائریکٹرز کے ساتھ شامل ہونے پر خوشی ہوئی ہے۔ ہم مرکزی نیویارک کے خاندانوں کو نگہداشتِ اطفال کے مزید مواقع فراہم کرنے کے لیے، گورنر Hochul، کاؤنٹی کے ایگزیکٹو Ryan McMahon، ساتھی کاروباری رہنماؤں اور نگہداشتِ اطفال کے مقامی فراہم کنندگان کے ساتھ کام کرنے کے منتظر ہیں۔"

مرکزی نیویارک کے لیے مائیکرون کے عزم کا اعلان کرنے کے بعد سے، اس کمپنی نے نگہداشتِ اطفال میں اہم سرمایہ کاری کی ہے جس سے مرکزی نیویارک کے خاندانوں کو فائدہ پہنچے گا۔ پچھلے سال کے آخر میں، مائیکرون نے مرکزی نیویارک کے YMCA کو \$500,000 عزم کیا تھا تاکہ اس علاقے میں اعلیٰ معیار کی نگہداشتِ اطفال اور ابتدائی تعلیم تک رسائی کو وسعت دی جا سکے۔ اب تک، ابتدائی بچپن کی تعلیم میں \$250,000 خرچ کیے جا چکے ہیں، جس سے خطے کے تقریباً 2,000 بچے فائدہ حاصل کریں گے۔ \$250,000 کی بقیہ رقم، پانچ سال تک کے بچوں کی نگہداشت کے لیے وقف کر دی جائے گی۔

مزید برآں، مائیکرون نے چائلڈ کیئر سلوشنز اور PEACE انکارپوریٹڈ کے زیر انتظام ارلی چائلڈ ہڈ کیئرینر ہاتھ ویز پروگرام کے لیے فنڈنگ کا اعلان کیا تھا۔ اس پروگرام میں اس بات پر توجہ مرکوز کی گئی ہے کہ خاندانی گھروں میں نگہداشتِ اطفال کے مراکز کی تعداد میں اضافہ کرتے ہوئے، اکثر خواتین اور اقلیتوں پر مشتمل، فراہم کنندگان کو خود فائدہ پہنچاتے ہوئے، خاندانی گھروں میں نگہداشتِ اطفال کے مراکز کو وسعت دی جائے اور انہیں فعال کیا جائے۔ یہ پروگرام، نگہداشتِ اطفال کے ایک اہم چینل میں استحکام اور معیار کو یقینی بنانے میں مدد کرتا ہے۔

1968 میں قائم شدہ، **PEACE**، انکارپوریٹڈ ایک وفاقی نامزد کردہ کمیونٹی ایکشن ایجنسی (Community Action Agency، CAA) ہے جو سیراکیوز، اونونڈاگا کاؤنٹی، اور اوسویگو کاؤنٹی کے کچھ حصوں میں تقریباً 10,000 کلانتس کے کام آتی ہے۔ "زیادہ سے زیادہ قابل عمل شرکت" کے رہنما اصول کے ساتھ، یا اس تصور کے ساتھ کہ CAA کے ذریعے جن کی خدمات انجام دی گئی ہیں ان کا بھی اس تنظیم کی فیصلہ سازی کی کارروائیوں میں شامل ہونا ضروری ہے، یہ ایجنسی ایک مشن پر عمل کرتی ہے تاکہ کمیونٹی میں موجود لوگوں کی مدد کی جائے کہ وہ خودکفیل ہونے کے لیے اپنی صلاحیت کا ادراک کر سکیں۔

آج کا اعلان جو CNY کمیونٹی شمولیت کمیٹی کے افتتاحی اجلاس کے بعد کیا گیا ہے، یہ اعلان مائیکرون اور ریاست نیویارک کے درمیان کمیونٹی کی سرمایہ کاری کے فریم ورک معاہدے کے حصے کے طور پر اپریل 2023 میں پیلی بار کیا گیا تھا۔ یہ کمیٹی، گورنر Hochul کی طرف سے مقرر کردہ موضوعات کے ماہرین اور کمیونٹی کے لیڈرز پر مشتمل ہے، جبکہ یہ کمیٹی اسٹیک ہولڈرز کی ایک وسیع رینج کے ساتھ مسلسل بات کرے گی تاکہ کمیونٹی میں سرمایہ کاری کے لیے ترجیحات تیار کرنے کے عمل میں پورے خطے کی کمیونٹیز کی مکمل نمائندگی کو یقینی بنایا جائے۔ اس کمیٹی نے رہائشیوں، کمیونٹی لیڈروں اور اسٹیک ہولڈرز سے ملاقات کی تھی تاکہ کمیونٹی کی ترجیحات کی دستاویز کے ترقیاتی عمل کا خاکہ بنایا جا سکے جو کمپنی کی کمیونٹی میں سرمایہ کاری کرنے کی حکمت عملی کی معاونت کرے گی۔

میٹنگ کے دوران، یہ اعلان کیا گیا تھا کہ امپائر اسٹیٹ ڈویلپمنٹ اور مائیکرون نے مرکزی نیویارک ہاؤسنگ مارکیٹ کو بہتر طور پر سمجھنے اور اسٹیک ہولڈرز کی سرمایہ کاریوں کی رہنمائی کے لیے گہرائی میں ایک مطالعہ شروع کر دیا ہے۔ اس مطالعے میں ڈیٹا کا تجزیہ، اسٹیک ہولڈر کی شمولیت، کیس اسٹڈیز کی سمجھ بوجھ اور بہترین قومی طریقہ ہائے کار، اور پالیسی تحقیق شامل ہوں گے۔ ESD کی جانب سے مشاورت کار کا حتمی فیصلہ کیا جا رہا ہے اور 2023 کے آخر میں کام شروع ہونے کی توقع ہے۔

مزید برآں، سینئر اسٹیٹ کے CEO نے حال ہی میں کمیٹی کے لیے کمیونٹی کی ترجیحات کے دستاویزی عمل کو آسان بنانے کے لیے مشاورتی فرم فورٹھ اکانومی کا انتخاب کیا ہے۔ فورٹھ اکانومی کی جانب سے توجہ کے متقاضی اہم شعبوں میں ڈیٹا کا تجزیہ کیا جائے گا، کمیونٹی گروپس کے ساتھ کمیٹی کی شمولیت میں معاونت کی جائے گی، فوکس گروپس کی قیادت کی جائے گی اور اسٹیک ہولڈر گروپس اور عوام کے ساتھ انٹرویو کیے جائیں گے، اور اضافی عوامی میٹنگز کی سہولت فراہم کی جائے گی۔

اگست 2022 میں، گورنر Hochul نے نیویارک کی انقلابی گرین چپس قانون سازی پر دستخط کیے تھے تاکہ نیویارک کو سیمی کنڈکٹر صنعت کاری کا مرکز بناتے ہوئے، روزگار کے مواقع پیدا کیے جائیں، معاشی ترقی کو فروغ دیا جائے، اور اہم ماحولیاتی تحفظات برقرار رکھے جائیں۔ ملازمت اور استحکام کے تقاضے پورے کرنے کے علاوہ،

گرین چپس کی جانب سے اس بات کو یقینی بنایا جاتا ہے کہ تربیت، تعلیم، اور نگہداشتِ اطفال کے مواقع کے ذریعے، یہ کاروباری ادارے، افرادی قوت اور کمیونٹی کی ترقی میں اہم سرمایہ کاری کریں۔

گورنر اس بات کے لیے پُر عزم ہیں کہ ریاست نیویارک میں سستی، قابل اعتماد نگہداشتِ اطفال میں وسعت پیدا کی جائے۔ مالی سال 2023 کے ریاستی بجٹ کے حصے کے طور پر، ریاست نیویارک کی جانب سے چار سالوں کے دوران \$7 بلین کا وعدہ کیا گیا ہے، جو اس بات کی عکاسی کرتا ہے کہ بچوں، خاندانوں اور ریاست کی معاشی بحالی کے لیے، معیاری نگہداشتِ اطفال تک رسائی اہم ہے۔ مالی سال 2024 کے بجٹ میں [افراد قوت برقراری گرانٹ پروگرام](#) تشکیل دیا گیا ہے، جس میں نگہداشتِ اطفال کے اہل پروگراموں کے لیے گرانٹس کے طور پر، کم استعمال کیے جانے والے وفاقی فنڈز کی مدد میں \$500 ملین دستیاب ہیں؛ اگلے دو سالوں میں کاروباری اداروں کے لیے دستیاب \$25 ملین سے ایک نئے ایمپلائر چائلڈ کیئر ٹیکس کریڈٹ سے کارکنوں کے لیے نگہداشتِ اطفال کی نئی نشستیں بنائی جائیں گی (اور موجودہ اختیارات میں اضافہ کیا جائے گا)؛ اور اضافی تاریخی فنڈنگ کی جائے گی - جس میں ایک نئے آجر کے زیر کفالتی چائلڈ کیئر پائلٹ پروگرام میں \$4.8 ملین کی سرمایہ کاری کی جائے گی۔ مزید برآں، بجٹ میں \$1 ملین مختص کیے گئے تھے تاکہ علاقائی اقتصادی ترقیاتی کونسل کے 10 علاقوں میں سے ہر ایک میں ریاست گیر بزنس نیویگیٹر پروگرام بنائے جائیں تاکہ دلچسپی رکھنے والے کاروباری اداروں کو ملازمین کی نگہداشتِ اطفال کی ضروریات پوری کرنے کے اختیارات کی نشاندہی کرنے میں مدد مل سکے اور پوری ریاست پر محیط آجر نگہداشتِ اطفال گائیڈ بک بھی تیار کی جا سکے۔

امپائر اسٹیٹ ڈویلپمنٹ کی صدر، **CEO اور کمشنر Hope Knight نے کہا**، "سستی، محفوظ اور قابل اعتماد نگہداشتِ اطفال کے فقدان کی وجہ سے ہی والدین اپنا کیریئر روک دیتے ہیں، اور اپنے خاندان پر مالی بوجھ ڈال دیتے ہیں۔ گورنر Hochul کے گرین چپس پروگرام سے افرادی قوت کی راہ میں حائل رکاوٹیں دور ہو جاتی ہیں اور ریاست نیویارک میں یہ خاندان ترقی کی منازل طے کرتے ہیں۔"

مرکزی نیو یارک علاقائی اقتصادی ترقیاتی کونسل کی شریک صدور **Randy Wolken**، مرکزی نیو یارک کی مینوفیکچررز ایسوسی ایشن کی صدر اور **CEO اور لی مون کالج کی صدر ڈاکٹر Linda LeMura نے کہا**، "مرکزی نیویارک پر مائیکرون کے متوقع معاشی اثرات کا ہم کوئی اندازہ لگا ہی نہیں سکتے۔ نگہداشتِ اطفال پر ان کی جانب سے توجہ مرکوز کی گئی ہے جس کام کے لیے ان کی کوششوں پر، ہم ان کی تعریف کرتے ہیں، کیونکہ اپنے ملازمین کو سائٹ پر موجود نگہداشت فراہم کرنے کا فائدہ دینا نہ صرف ان کی مسلسل کامیابی کے لیے، بلکہ پورے خطے کے لیے اہم ثابت ہو گا۔ ہم اس سرمایہ کاری کو حقیقت بنانے کے لیے کمپنی اور گورنر Hochul کے ہمہ وقت شکر گزار ہیں۔"

سینیٹر **Chuck Schumer نے کہا**، "امریکی تاریخ کی سب سے بڑی سرمایہ کاری کے لیے، مرکزی نیویارک کو اپنا مسکن بناتے ہوئے، مرکزی نیویارک کی جانب سے دسیوں ہزار نئے تعمیراتی کام، صنعت کاری، اور مائیکرون کے \$100 بلین کے پروجیکٹ سے جو اختراعی ملازمتیں پیدا ہوں گی انہیں پُر کرنے کے لیے افرادی قوت کو تیار کرنے کے لیے بھر پور کام کیا جا رہا ہے۔ اور اس کا مطلب ہے کہ ہمارے مرکزی NY کے خاندانوں کو اعلیٰ معیار کی نگہداشتِ اطفال کے اختیارات پیش کیے جائیں۔ مائیکرون کی جانب سے نگہداشتِ اطفال کے ان ہدف شدہ وعدوں میں، اعلیٰ معیار کی نگہداشتِ اطفال تک رسائی کی توسیع اور اس خطے میں سہولتوں سے محروم کمیونٹیز کے لیے ابتدائی تعلیم کی کوششوں سے، میگا فیب پروجیکٹ کی جانب خاطر خواہ پیش رفت کی نشاندہی ہوتی ہے۔ مجھے مائیکرون اور گورنر Hochul کے عزم کی حمایت کرنے پر فخر ہے کہ پوری ریاست نیویارک میں مزید خاندانوں کے لیے سستی اور قابل رسائی نگہداشتِ اطفال کو حقیقت بنایا جا رہا ہے۔"

ریاستی سینیٹر **Rachel May نے کہا**، "سستی نگہداشتِ اطفال کی کمی، کام کرنے والے بہت سے خاندانوں اور خاص طور پر خواتین کے لیے مکمل روزگار کی راہ میں ایک اہم رکاوٹ ہے۔ مرکزی نیو یارک میں ایک بڑا آجر بننے کے ان کے عزم کے حصے کے طور پر، مجھے یہ دیکھ کر خوشی ہو رہی ہے کہ مائیکرون نے کئی مختلف شعبوں میں سرمایہ کاری کرنے کو ترجیح دی ہے جو چھوٹے بچوں والے والدین کے لیے معیاری اور سستی نگہداشتِ اطفال کے اختیارات فراہم کریں گے۔ گورنر Hochul اور مائیکرون کا شکریہ ادا کرتے ہیں کہ وہ اس بات کو یقینی بنا

رہے ہیں کہ مرکزی نیویارک کے شہریوں کو کام کرنے کا موقع حاصل ہو، جس کے نتیجے میں والدین کو موقع فراہم کیا جائے کہ اپنے بچوں کو اچھی زندگی فراہم کر سکیں۔"

ریاستی سینیٹر John W. Mannion نے کہا، "ہمارے نگہداشتِ اطفال کے نظام کو مضبوط بنانا اور نگہداشتِ اطفال کی قلت کو ختم کرنا ہی سینیٹ کی اکثریت کے لیے ایک ترجیح ہے کیونکہ معیاری، سستی، اور قابلِ رسائی نگہداشتِ اطفال خاندانوں، معاشی سرگرمی، سیکھنے کے لیے بہترین ہے اور ہمارے خطے کے معیارِ زندگی میں کردار ادا کرتی ہے۔ ریاست نیویارک نے اس مسئلے کو براہ راست حل کرنے کے لیے گزشتہ کئی سالوں سے کی جانے والی تاریخی سرمایہ کاری کا، میں زبردست حامی ہوں۔ مرکزی نیویارک کی نگہداشتِ اطفال میں مناسب منصوبہ بندی اور مسلسل سرمایہ کاری انتہائی اہم ہے کیونکہ ہم سیمی کنڈکٹر انڈسٹری کا خیر مقدم کرنے کی تیاری کر رہے ہیں۔ کمیونٹی میں کی جانے والی اس سرمایہ کاری کے لیے میں مائیکرون کا شکریہ ادا کرتا ہوں اور گورنر **Kathy Hochul** کی پُرزور تعریف کرتا ہوں کہ خاندانوں اور بچوں کے لیے انہوں نے عزم کا اظہار کیا ہے، گرین چیس قانون سازی پر ان کی شراکت داری شامل ہے، اور مرکزی نیویارک میں جدید صنعت کاری لانے کے لیے وہ بنیادی سطح پر معاونت کر رہی ہیں۔"

رکن اسمبلی Al Stirpe نے کہا، "قابلِ اعتماد اور سستی نگہداشتِ اطفال کی کمی، کام کرنے والے کسی بھی والدین کی راہ رکاوٹ بن سکتی ہے جس کے نتیجے میں وہ افرادی قوت میں داخل نہ ہو سکیں۔ جیسا کہ ہمیں مرکزی نیویارک میں مائیکرون کی جانب سے ایک سیمی کنڈکٹر چیس مینوفیکچرنگ کی سہولت گاہ بنائی جا رہی ہے، تو میں اپنی کمیونٹیز کی ترجیحات اور ضروریات کی خاطر ان کے عزم کو سراہتا ہوں جس میں یہ شامل ہے کہ اپنے ملازمین کے لیے سستی، اعلیٰ معیار کی نگہداشتِ اطفال تک رسائی فراہم کی جائے۔ یہ اس بات کی ایک بہترین مثال ہے کہ ہم مائیکرون جیسے، افرادی قوت کے تخلیق کاروں، کے ساتھ مل کر وفاقی اور ریاستی سرمایہ کاری سے کس طرح فائدہ اٹھا سکتے ہیں تاکہ نہ صرف اپنی ریاست کی معیشت مضبوط کی جا سکے بلکہ اپنی افرادی قوت کے لیے معیارِ زندگی کو بہتر بنایا جا سکے۔"

رکن اسمبلی William Magnarelli نے کہا، "جیسے کہ ہم مقامی افرادی قوت میں توسیع کر رہے ہیں تو نگہداشتِ اطفال میں سرمایہ کاری کرنا، ایک لازمی ذمہ داری ہے۔ ملازمین کے پاس قابلِ اعتماد اعلیٰ معیار کی نگہداشتِ اطفال تک رسائی کو یقینی بناتے ہوئے، ملازمین کو اپنے کام والے دن کے دوران توجہ مرکوز کرنے کا موقع حاصل ہو گا۔"

اونونڈاگا کاؤنٹی کے ایگزیکٹو Ryan McMahon نے کہا، "جب سے میں نے عہدہ سنبھالا ہے تب سے میری وزارت تندی سے کام کر رہی ہے تاکہ سستی اور قابلِ اعتماد نگہداشتِ اطفال تک رسائی والی رکاوٹ دور کی جائے۔ ہم نے جگہ کی تیاری میں بے مثال سرمایہ کاری کی ہے اور اپنے عزم پر ثابت قدم ہیں۔ میں مائیکرون اور ریاست نیویارک کے ہماری کمیونٹی میں نگہداشتِ اطفال کے بنیادی ڈھانچے کی توسیع میں سرمایہ کاری کرنے پر شکریہ ادا کرنا چاہتا ہوں۔ اس کوشش کی خاطر ایک متحد اور جامع نقطہ نظر رکھنے سے ہماری کمیونٹی کے ہر رکن کو یہ موقع ملے گا کہ ہماری کمیونٹی کی بحالی کے سفر کے اس دلچسپ نئے باب سے فائدہ اٹھا سکے۔"

سیراکیوز کے مینر Ben Walsh نے کہا، "جبکہ مائیکرون کی جانب سے سیراکیوز اور اونونڈاگا کاؤنٹی میں سرمایہ کاری کی جا رہی ہے تو وہ سوچ سمجھ کر اور باہمی تعاون کے ساتھ آگے بڑھ رہے ہیں۔ یہ کمپنی، ریاست نیویارک، مقامی حکومت اور غیر منافع بخش اداروں کے ساتھ مل کر کام کر رہی ہے تاکہ ہماری کمیونٹی میں دنیا کے سب سے بڑے سیمی کنڈکٹر فیبریکیشن پلانٹس میں سے ایک پلانٹ کی تعمیر کے ارادے سے پیدا ہونے والی تمام ضروریات اور مواقع کی تیاری کی جا سکے۔ آن سائٹ نگہداشتِ اطفال بنانے سے ہمارے علاقے کو اس نازک معاملے میں درپیش کوتاہی کو پورا کرنے میں مدد ملے گی جس سے بچے، خاندان اور کاروبار متاثر ہوتے ہیں۔ میں گورنر **Hochul** اور مائیکرون قیادت کا شکریہ ادا کرتا ہوں کہ وہ اس بات کو یقینی بنا رہے ہیں کہ ہم اس تاریخی موقع سے بھرپور فائدہ اٹھاتے رہیں۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418